

# Беларускі УНІВЕРСІТЭТ

ОРГАН ПАРТКОМА, РЭКТАРАТА, МЯСЦКОМА, КАМІТЭТА КАМСАМОЛА І ПРАФКОМА  
БЕЛАРУСКАГА ДЗЯРЖАўНАГА УНІВЕРСІТЭТА імя У. І. ЛЕНІНА

№ 39 (587)

Субота, 19 снежня 1964 г.

Год выдання ХVІІ-ы

Цана 1 кап.

**З НАБЛІЖЭННЕМ** сесіі значна павялічыўся паток наведвальнікаў навучальных кабінетаў. І гэта не выпадкова. У многіх нашых кабінетах можна грунтоўна падрыхтавацца да заняткаў, да экзаменаў і залікаў.

Той, хто бывае, напрыклад, у кабінетах асноўнага навучальнага камунізму або гісторыі КПСС, не можа не заўважыць той планавай, рытмічнай абстаноўкі, што пануе там у час работы.

Кабінет асноўнага навучальнага камунізму — самы малады ва ўніверсітэце. Створаны ў лютым гэтага года, ён з першых дзён распачаў работу. Мне давялося гутарыць са старшай лабаранткай кабінета Нінай Панцеляймоўнай Якушавай. Яна расказвала аб праведзенай рабоце, дзялілася планами на будучыню. Работа кабінета асноўнага навучальнага камунізму складаецца з улікам усіх пытанняў, якія неабходна вырашаць кабінету, і зацвярджаецца на пасяджэнні кафедры. Самае важнае пытанне зараз — папаўненне кабінета спецыяльнай літаратурай. Часткова выкарыстоўваюць тут бібліятэчныя фонды, але часцей за ўсё звяртаюцца да перыядычных выданняў — газет і грамадска-палітычных часопісаў. Улічаны ў кабінете і навуковыя працы членаў кафедры. З гэтай мэтай падобрана спецыяльная картатэка.

У кабінете створаны і актыўна працуюць аддзел па рабоце са студэнтамі-завочнікамі. Ёсць куток у дапамогу выкладчыкам, прапагандыстам, наладжваюцца выстаўкі навінак як спецыяльнай, так і дадатковай літаратуры, ілюструюцца стэнды па матэрыялах бягучай палітыкі. Акрамя ўсяго гэтага, кабінет шмат дапамагае кабінетам асноўнага навучальнага камунізму іншых навучальных устаноў рэспублікі.

Нядрэнна наладжана работа кабінета гісторыі КПСС. Звяргаюць увагу на добрую як адносна зместу, так і ў мастацкіх адносінах наглядна агітацыю. У рабоце кабінета ўлічваецца заўсёды тое, з кім даводзіцца працаваць. Матэрыялы падбіраюцца з тым разлікам, каб першакурснік, напрыклад, змог пазнаёміцца з асноўнымі і дапаможнымі матэрыяламі ў максімальным аб'ёме. Для студэнтаў старэйшых курсаў літаратуры матэрыялы значна расшыраны, ёсць спасылкі на дадатковую літаратуру. Работнікі кабінета пастаянна сочаць за перыядычным

## НАВУЧАЛЬНЫЯ КАБІНЕТЫ НАПЯРЭДАДНІ СЕСІІ

друкам. Самыя цікавыя звесткі і новыя матэрыялы дапаўняюць тэму, што ўжо маюцца тут.

Выдзяляецца сярэд іншых сваёй добрай работай са студэнтамі і кабінет палітычнай эканоміі. Вось што расказвае яго загадчык Герасім Георгіевіч Арыямоў: «Па вопыту я ведаю, што самым дзейным вывучэннем той ці іншай працы па палітычнай эканоміі з'яўляецца карыстанне першакрывіцай. Але не ўсе студэнты умеюць правільна канспектаваць. Тут мы і дапамагем». Ёсць яшчэ шмат добрых спраў, якімі вызначаецца кабінет палітычнай эканоміі.

Я хачу зараз спыніцца на рабоце іншых кабінетаў, якія, на мой погляд, менш удала плануюць і вядуць сваю работу. У рэдакцыю нашай газеты прыходзілі пісьмы, у якіх выказаліся нараканні на работу кабінета гісторыі

філасофіі. Цяпер тут новая лабарантка, якая раней не працавала на падобнай рабоце. Зразумела, у яе не хапае пэўнага вопыту. Але і дапамогі яна не атрымоўвае.

Ёсць яшчэ адна важная прычына, якая перашкаджае лепш наладзіць работу некаторых кабінетаў — адсутнасць узаемакардынацыі ў рабоце, адсутнасць абмену вопытам. Чаму б, напрыклад, не правесці семінар супрацоўнікаў кабінетаў, дзе яны маглі б падзяліцца вопытам сваёй работы? Усе, з кім я размаўляў на такую тэму, выказваліся за гэтую прапанову.

Нармальнай рабоце некаторых кабінетаў перашкаджаюць і такія «дробязі», як дрэннае асвятленне, выкарыстанне кабінетаў для заняткаў лекцыйных або практычных, адсутнасць пішучых машынак у некаторых кабінетах.

А. ЯРОХІН.

## КАНТРОЛЬ У ДЗЕЯННІ

### Аб падрыхтоўцы навуковых кадраў праз аспірантуру

Адбылося чарговае пасяджэнне ўніверсітэцкай групы садзейнічання партыйна-дзяржаўнаму кантролю, на якім было абмеркавана пытанне «Аб падрыхтоўцы навуковых кадраў праз аспірантуру на матэматычным, фізічным і географічным факультэтах універсітэта».

Група вынесла рашэнне, у якім рэкамендуе:

а) упарадкаваць педагагічную практыку аспірантаў; практыкаваць абмеркаванне кафедрамі заняткаў, што праводзіць аспіранты; не дапускаць выкарыстання аспірантаў на працяглай педагагічнай рабоце;

б) рэкамендаваць рэктарату дамагацца дазволу на выпуск Зборнікаў аспіранцкіх прац і Дакладаў маладых вучоных;

в) з мэтай падрыхтоўкі адбору ў аспірантуру павысіць патрабаванні да курсавых і дыпломных прац студэнтаў; прыцягваць да інтэнсіўнай навуковай работы студэнтаў трэціх і чацвёртых курсаў;

г) для забеспячэння выканання плана набору ў аспірантуру кафедрам і навуковым кіраўнікам узмацніць работу па індывідуальнаму адбору абітурыентаў з ліку найбольш таленавітых таварышаў, не дапускаючы ў аспірантуру выпадковых людзей;

д) прасіць Міністра вышэйшай, сярэдняй спецыяльнай і прафесійна-адукацый БССР паставіць пытанне перад Саветам Міністраў БССР і Міністэрствам гандлю БССР аб адкрыцці ў Мінску спецыяльнага (па тыпу рыжскага) магазіна па рэалізацыі фізічнага абсталявання і матэрыялаў.

## Твае равеснікі

### С Я Б Р Ы

Ішла прыёмныя экзамены на гістарычны факультэт. Разам з іншымі здаваў іх і Анатоль Пугаўка. Яшчэ тады ён і пазнаёміўся з невядучым Алегам Шарыкавым. Вялікія цяжкасці давялося пераадоляваць Алегу. І дапамога Анатоль прыйшла даччы. Абодва хлопцы паспяхова здалі экзамены і былі залічаны на першы курс.

Дружба юнакоў расла з кожным днём. Анатоль і Алег разам рыхтаваліся да заняткаў, хадзілі ва ўніверсітэт, у сталожку, у кіно, театр. А нядаўна Алег запрасіў Анатоль на нядзелу да сябе дамоў, у Оршу, у госці. Іх гасцінна сустрэла маці Шарыкава.

Не адзіна толькі Анатоль дапамагае ва ўсім Алегу. Часта Алег можа бачыць з яго аднакурснікамі Іванам Ярашэвічам і Эрнстам Баньковым. Хлопцы чытаюць яму літаратуру, газеты, расказваюць пра падзеі ў краіне і за мяжой.

— Трэба сказаць, што і Алег нам таксама многа дапамагае, — расказвае Анатоль. — У яго выключная памяць, і нам часам не

прыходзіцца звяртацца да даведнікаў. За гэтую дапамогу мы і празвалі Алега «хадзячай энцыклапедыяй», — жартам дадаў Анатоль.

І з гэтымі словамі старасты другога курса гістака Анатоль Пугаўкі нельга не згадзіцца. Алег Шарыкаў вучыцца толькі на «выдатна» і «добра», акуратна канспектуе па сістэме Брайля ўсе лекцыі. Ён таксама нядрэнны шахматыст, баяніст, удзельнічае ў аркестры народных інструментаў факультэта. Цяпер Алег рэгулярна наведвае школу маладога лектара ўніверсітэта.

У поспехах Алега ёсць пэўная заслуга Анатоль Пугаўкі, які прайшоў вялікую працоўную зацікаўленасць, які па камсамольскай пучэйцы працаваў на будоўлі ў Свярдлоўску, на шахтах Данбаса, працаваў сакратаром сельскага Савета ў родным Міёрскім раёне, служыў у радах Савецкай Арміі. І нядаўна партыйны сход гістарычнага факультэта прыняў Анатоль Пугаўку ў члены КПСС. І. ШПАДАРУК.

## ЯГО ДЭВІЗ

Прывычнымі сталі для Станіслава Адамовіча словы ўдзячнасці. Штодзённа сустракаецца ён з людзьмі, што прыходзяць да яго за дапамогай, парадай.

Доўга дзякаваў Станіславу адзіна рассяяны малады чалавек. У гастронаме па Рэспубліканскай ён забыў папку з дысертацыяй. Схадзіў у касу кінаатэатра «Перамога» і толькі тады заўважыў, што згубіў папку. Зусім разгубіўшыся, ён заявіў у бюро знаходак, дзе працуе Станіслаў. Якая ж была яго радасць, калі яму вярнулі згубленую дысертацыю!

Аж тры гады таму назад грамадзянка Камароўская заявіла пра згубленую сумачку, у якой былі дакументы, каштоўныя рэчы. Шмат прыйшлося папрацаваць Станіславу. Гутаркі з кандуктарамі, вадзіцелямі, дыспетчарамі, трывайна-тралейбуснага парку, санастанавленне маршрутных графікаў як нельга лепш дапамаглі яму. І вось... Уважліва слухае Станіслава жанчына. Хвалюецца.

Яе ж рассяянасць прынесла столькі клопатаў!

Для Адамовіча вось такая карпатлівая работа штодзённа ёсць. Кожны дзень новая, непадобная на папярэднюю. «Дапамагчы чалавеку, убачыць яго пасвятлеўшы твар, пачуць словы ўдзячнасці — гэта ж для мяне шчасце, шчасце дзяліць з чалавекам яго радасць», — гаворыць Станіслаў.

А ўвечары юнак спяшаецца ва ўніверсітэт — ён вучыцца на трэцім курсе юрыдычнага факультэта. Не выпадкова ён пайшоў на юрфак. «Неабходна на рабоце, — адзначае Станіслаў, — веданне многіх спецыяльных дысцыплін, такіх, напрыклад, як крымінальнае права, грамадзянскае права, арганізацыя працы і г. д.». І таму шмат часу аддае ён заняткам. У Станіслава не бывае сумненняў наконт добрага выніку чарговай сесіі. Заўсёды акуратнага, добра падрыхтаванага да заняткаў, павяжаюць яго аднакурснікі. А заваяваць павягу вельмі і вельмі нялёгка. Л. АНІКАНАВА.

## Пісьмо ў рэдакцыю

### ПАЎТАРАЮЦА ЛЕТАШНІЯ ПАМЫЛКІ

Педагагічная практыка мае вялікае значэнне ў падрыхтоўцы маладых спецыялістаў-біёлагаў, якія пераважна працуюць у школах пасля заканчэння ўніверсітэта. Нават тым, хто будзе потым працаваць у навукова-даследчых установах, педагагічная практыка дае магчымасць падрыхтаваць сябе да работы з калектывам, з аўдыторыяй і, зразумела, паглыбіць біялагічныя веды.

Але пастаноўка і правядзенне педпрактыкі ў нас на факультэце з году ў год праходзіць без істотных змен. Студэнты ўжо ўзімалі гэтае пытанне ў факультэцкім

друку. Летась у газеце «За міхурынскую біялогію» была апублікавана заметка Н. Даронінай, у якой гаварылася, што вывучэнне метадыкі выкладання біялогіі і правядзенне практыкі ў школе чамусьці праходзіць адначасова.

Леташнія памылкі паўтарыліся і сёлета. Праўда, курс метадыкі выкладання біялогіі быў праведзены да пачатку педпрактыкі, але практычныя заняткі не закончаны яшчэ і сёння. А студэнты ж ужо далі заліковыя ўрокі ў школах і атрымалі адзнакі на педагагічнай практыцы! Паўстае пытанне: што дадуць гэтыя практычныя занят-

кі, калі студэнты ўжо вялі ўрокі, праводзілі экскурсіі, гутаркі?

Дарэчы, студэнтам біяфака не чытаюць метадыку выкладання хіміі ў школе. Як паказвае практыка, выпускнікі факультэта вядуць у школах урокі па хіміі не менш, чым па біялогіі. Ды і ў дыплومه запісана наша спецыяльнасць «настаўнік біялогіі і хіміі». Таму мы настойліва просім увесці ў наш навучальны план метадыку выкладання хіміі ў школе. Тэарэтычныя веды па гэтай прадмету ў нас ёсць.

Праходжанню педагагічнай (Заканчэнне на 2 стар.)

## Вяртаючыся да надрукаванага

### „ПРАКТЫКА... З ПРЫГОДНІЦКІМ УХІЛАМ“

Партыйны сход географічнага факультэта абмеркаваў пытанне аб правядзенні практыкі па геадэзіі, бо біялагічная станцыя «Краснае Урочышча» не можа задавоўваць нармальную работу студэнтаў-практыкантаў. Пра тое, як праходзіла практыка, пісаў у на-

шай газеце студэнт 2 курса вярэняга аддзялення географіі С. Зубовіч («Газета 34—«Практыка... з прыгодніцкім ухілам»). Як паведаміў рэдакцыі намеснік сакратара партыйнай арганізацыі географічнага факультэта Л. К. Чартко, рэктарат па просьбе географічна-

га факультэта хадаінічаў перад Міністэрствам вышэйшай і сярэдняй спецыяльнай адукацыі БССР аб арганізацыі навучальнай практыкі для студэнтаў у раёне станцыі Памыслішча. Гэтае пытанне вырашана станоўча.



Першакурснікі аддзялення журналістыкі ў мінулыя нядзелю пабывалі на экскурсіі па Беларускай студыі тэлебачання.

На здымку: супрацоўнік студыі Глухоўскі гутарыць са студэнтамі.

Фота В. Адзіяна.



# Ці варта параўноўваць інтэрнат з зямлянкай?

А прывыклі да імклівага рытму савецкага жыцця і часта тэа змены і дасягненні, што назіраем кожны дзень, прымаем як звычайнае, штодзённае. Наўрад ці ведае хто-небудзь з сённяшніх студэнтаў універсітэта, што ў 1946 годзе двухпавярховы корпус, які цяпер выглядае такім непрыкметным і маленькім сярод карпусоў універсітэцкага гарадка, быў галоўным і адзіным навучальным будынкам універсітэта. Тады студэнты з гонарам называлі яго: «Наш цэнтральны...» Яны жылі ў бараках і падвалах, і маленькі вестыбюль гэтага корпусу з нязменным бар'ерам Ільіча і невядома які перажываным вайну прысадыстым фікусам здаваўся студэнтам такім урачыстым, утульным, прасторным.

Затым адпсі за адным узнімаўся новыя корпусы, новыя інтэрнаты. За кароткі час вырастаў новы «галоўны» корпус, а былы «галоўны» некалькі не прыкметна прытуліўся да зямлі. Але, калі былі «наспяваення» студэнты з хваляваннем і запаводай зайздрылі аглядаючы універсітэцкі палац, ім усё ж хочацца заглянуць і ў той корпус, які сёння, магчыма, найчасцей успамінаюць у сувязі з тым, што яго трэба знесці: побач будуюцца новы корпус факультэта радыёфізікі і электронікі. Здарасца і так, што ў хуткім руху наперад мы часам забываем азірнуцца на пройдзены шлях, срод новых карпусоў не заўважаем таго, які служыць зыходным паказчыкам такой красамоўнай жывой дыяграмы.

Але поспехі часта засланяюць нам і недахопы і хібы. Асабліва тым, што звязаны з бытавымі «дробязямі». Няма чаго ўтойваць здараецца, што захапіўшыся салодкай славай добрых і вялікіх спраў, мы не бачым тых «дробязей», якія перашкаджаюць уладкаванню быту, марна губяць дарагія хвіліны, псууюць чалавеку настрой. А таму партыя настойліва падкрэслівае, што дабрабыт савецкага чалавека павінен быць заўсёды ў цэнтры увагі, што клопат аб быце — справа партыйная. І ў гэтым няма нічога агульнага з тэорыяй «малых спраў». У нашай краіне усё — ад буйнейшай у свеце электрастанцыі да прыгожай вопраткі — ствараецца для чалавека — будаўніка камунізму.

З кожным годам універсітэт павінен

павышаць ідэйны, прафесіянальны і культурны узровень сваіх выхаванцаў. У вырашэнні гэтай задачы немалая роля належыць і культуры быту. На жаль, сёння арганізацыя студэнцкага быту не задавальняе элементарных патрабаванняў інтэрнэцкага забеспячэння, санітарны і гігіены. На працягу некалькіх мінулых год партком, мясцом, рэктарат, партыйныя і грамадскія арганізацыі факультэтаў не аддавалі належнай увагі становішчу ў інтэрнатах. Праводзілася пэўная выхавачая работа, разглядаліся чарговыя надзвычайныя выпадкі, а канкрэтны зямны, прадметны быт студэнта быў поўнасьцю аддадзены на сумленне гаспадарчай часткі. А гаспадарчыя работнікі часта забяспечвалі інтэрнаты па прынцыпу: «Каму — куфар бабулін, а каму — прыплод зязюлін».

Вось некаторыя факты. Два гады таму назад у інтэрнат па вуліцы Свярдлова былі завезены новыя панцырныя ложка. Яны былі расставлены ў пакоях, а старыя, даўно аджыўшыя свой век, былі вынесены і чакалі, калі іх здадуць на пераплаўку. Студэнты радаваліся. Але нядоўга. Прайшоў месяц-другі, і нехта распарадзіўся забраць новыя ложка і перавезці ў новы інтэрнат. Вось тыповы прыклад паказухі: дзе блішчыць — там і падзалоцім, а дзе мала святла — можна і без шкла. Зноў вярталіся ў пакой старыя ложка, паламаныя, паржаветыя, з вераб'інымі слядамі. Той самы нехта (нам не ўдалося ўстанавіць творцу такой мудрасці, бо ніхто не прызнаецца) нават не патурбаваўся, каб старыя ложка, калі ўжо была такая неабходнасць забраць новыя, былі перагледжаны, адрамантаваны і пафарбаваны. Некалькі тыдняў грывеў і звінеў інтэрнат: студэнты саматужна, каменем і наглінай рамантавалі ложка, звязвалі сеткі дротам, калпамам, шаркпаткамі. У выніку ўзнікла неабходнасць рамантаваць і фарбаваць нанова падлогу.

Так пачалася зацяжняя гісторыя рамонтаў. Зноў не абыйшлося без дзіўнай гульні ў паказуху. Трэба было латаць дах, а чамусьці блізілі столь і накладалі бліскучыя накаты, якія пасля дажджу атрымлівалі вельмі сумны ўзор. Трэба было замяніць разбітыя уваходныя дзверы, а іх (у які ўжо раз!) фарбавалі яркай фарбай. Трэба

было абсталяваць умывальнікі, у якіх не было на што мыла пакласці, а іх усё фарбавалі і фарбавалі... Вясёлы народ гэтыя маляры. На пытанне, чаму яны усё фарбуюць, калі дах цячэ, адказалі: «Для рамонта трэба матэрыял завезці, а фарбы на ўніверсітэцкім складзе многа. Дык мы і фарбуем. А нам што? Адрамантуюць дах — зноў падфарбуем». І праўду сказалі. Пасля рамонта дах зноў скаці фарбавалі. Не забыліся і на тэа разбітыя дзверы. Праўда, на гэты раз знайшлі цымяную, нейкую сумную фарбу.

Не ведаем, ці можна пераводзіць сродкі з артыкула на бегучы рамонт для набыцця бытавых рэчаў. Адно можна сказаць, што сродкаў, якія пайшлі на захваленне перафарбоўкай, зусім хапіла б на забеспячэнне інтэрната звычайнымі прадметамі быту, у якіх адчуваецца востры недахоп.

Неяк студэнты паскардзіліся аднаму з супрацоўнікаў адміністрацыйна-гаспадарчай часткі на тое, што на паламаных ложках немагчыма спаць. Той адказаў, што на фронце ў зямлянках і такіх ложкаў не было, а спалі. Зразумела, што пасля такога адказу студэнты не сталі гаварыць, што ў некаторых пакоях няма на што сеці, што часам пасцельную бялізну мяняюць толькі двойчы ў месяц, што не хапае пакрываўлаў, люстэркаў, графінаў, шклянкі і іншых «нефрантавых» рэчаў.

Зразумела, студэнты павінны берагчы інтэрнацкую маёмасць. Калектыв павінен непрымірыма ставіцца да тых, хто не беражэ або неахайна карыстаецца бытавымі прадметамі і рэчамі, абсталяваннем агульнага карыстання. Трэба рашуча выкараняць факты хуліганскіх адносін да інтэрнацкай маёмасці і абсталявання. Але кіраўніцтву універсітэта, і ў першую чаргу адміністрацыйна-гаспадарчай частцы, трэба звярнуць сур'ёзную ўвагу на прадметна-рэчавае забеспячэнне культуры быту. Умовы і абставіны, у якіх жыве чалавек, і выхоўваюць, і дысцыплінуюць, і абавязваюць. Нельга лічыць дробязю, калі ў студэнцкім пакоі няма рэпрадуктара або люстэрка. Дзе чалавек мае рукі, там трэба, каб вісеў ручнік, а там, дзе ён можа пакурыць, павіна стаяць скрынка. Гэта — элементарна.

І яшчэ аб адным важным пытанні. Хутка да нас прыедуць завочнікі. У гэты час інтэрнаты звычайна выглядаюць перавалачнымі пунктамі. Цэлымі днямі стаяць у вестыбулях і калідорах патуўны завочнікі. Марнуюцца людзі, марнуецца дарагі час, і ніхто не можа ім пэўна сказаць, будучы свабодныя месцы ці не. Гэтаму неабходна пакласці канец. Можна, завочнік не будзе крыўдаваць, калі не прачытае ў вестыбулі інтэрната прыветлівае «Калі ласка!», хоць гэта напісаць і не перашкоджае б. У гэтыя дні камітэту камсамола не трэба спяшацца на канікулы. Неабходна зараней устанавіць, колькі свабодных месца будзе ў кожным інтэрнаце. Нельга дапускаць, каб завочнік у пошуках месца блукаў ад інтэрната да інтэрната, калі ўжо чытаюцца лекцыі, калі заўтра яму здаваць экзамен. У мінулыя гады мы настолькі няўважліва ставіліся да завочнікаў, што сорамна ўспамінаць.

У заключэнне некалькі слоў аб напаміне пра салдацкую зямлянку. Салдатамі-франтавікамі былі бацькі і старэйшыя браты нашых студэнтаў. Яны спалі ў зямлянках, у акопах. Ішлі ў бой, перамагалі, стомленыя падалі на зямлю і спалі пад гул выбухаў. Нярэдка яны падалі і ўжо не ўставалі. Засыпалі назаўсёды. Тым, хто не ведаў вайны, напамінаць і расказаць пра гэта трэба. Часцей і больш шматграна, чым гэта сёння робіцца. Але ні ў якім разе не ў сувязі з паламаным ложкам, не для апраўдання нядабайнасці. Гэта было б недаравальным кашчунствам, бо стойкасць і мужнасць салдата — святая рэч.

І. РЫБКА.

## РАДАСЦЬ ВУЧОБЫ

Вось ужо некалькі гадоў ва ўніверсітэце па грамадскіх пачатках працуюць падрыхтоўчыя курсы. Заняткі вядуць студэнты фізічнага, матэматычнага, хімічнага, філалагічнага факультэтаў. З вялікай ахвотай бяруцца студэнты за гэтую справу. Многія з іх былых вучняў сталі студэнтамі, паспяхова вучацца і з удзячнасцю успамінаюць сваіх маладых выкладчыкаў. Сёння па падрыхтоўчых курсах займаюцца рабочыя Мінскага аўтамабільнага завода і завода імя Кастрычніцкай рэвалюцыі.

У невялікай аўдыторыі было цесна. А жадаючых вучыцца становілася ўсё больш. Чуваць вясёлы, ажыўлены гоман. Сабраўшыся, многія з якіх даўно пакінулі школьныя класы, радаваліся, што зноў пачынаецца вучоба, няхай яшчэ не ў вышэйшай навучальнай установе, але ўжо бліжэй да мары.

Радаваліся і выкладчыкі — студэнты другога курса матэматычнага факультэта Рая Палуўка, Паташа Вяржбіцкая, Валодзя Мяснік і іншыя. На гэты раз яны павінны былі рашаць складаную і цікавую задачу. Перад імі ж сядзелі людзі намнога старэй за іх. І не здзіўляе, што на тварах дзіўчат і юнакоў можна было прачытаць нейкую насцярожанасць. Як наставіцца гэтыя людзі да іх, ці наварыць?

Але пачынаецца ўрок, і нерашучасць знікае. Упэўнена бегае па дошцы мел у руках Раі Палуўка. Яна растлумачвае трыганаметрычныя формулы. Усё больш і больш захапляе слухаю, завабывае увагу аўдыторыі. Звініць званок. І мне здаецца, што Раі з жале развітаецца са сваімі новымі вучнямі.

Пасля перапынку пачынаецца ўрок геаметрыі. За першым сталом сядзіць ужо немалады чалавек з прыкметнымі маршчынкамі ля вачэй. Што прывяло яго сюды? — Я працую на аўтазаводзе ў

цэху лесавозаў тэхнікам. Маю сярэдняю спецыяльную адукацыю, але пры сучасных тэмпах развіцця тэхнікі гэтага ўжо недастаткова. І таму я рашыў паступіць у вышэйшую навучальную ўстанову. Што ж, я думаю, К. І. Кузняцоў выбярэ сабе факультэт па густу, абавязкова стане студэнтам, а пасля заканчэння — выдатным спецыялістам.

Побач сядзяць зусім маладыя рабочыя, якія нядаўна прыйшлі ў цэхі завода. Вельмі прыемна глядзецца на гэтых людзей, што схіліліся над сшыткамі пасля заводскага працоўнага дня. Менавіта такіх людзей чакаюць студэнцкія аўдыторыі — шкальных, нястомных, апанаваных.

Ала ДЗЕРАШ.

## Паўтараюцца леташнія памылкі


(Пачатак на 1 стар.)

Практыкі перашкаджаюць паралельныя заняткі па спецкурсах і спецпрадметах. Нам здаецца, практыку неабходна наладжваць так, каб студэнт пастаянна знаходзіўся ў школе, а не бегаў, нібы Фігара, са школы на факультэт адпрацоўваць практыку, слухаць лекцыю або выступаць на семінары і зноў бегчы ў школу, рыхтавацца да ўрока або праводзіць гутарку. У нас же атрымвалася так, што студэнт павінен быў знаходзіцца 6 гадзін у школе і 6 — займацца ва ўніверсітэце. У суме — 12 гадзін штодзённа. Акрамя таго, студэнт павінен быць знаходзіцца час, каб пісаць курсавую работу, а потым дыпломную. У студэнтаў 5-га курса біяфака і на другі семестр плануецца два

прадметы і і—2 спекурсы. Натуральна, цяжка чакаць высаканаснай дыпломнай працы ад студэнта, калі ён павінен працаваць у такіх умовах.

Калі пазнаёміцца са справамі на іншых факультэтах, зайздросна становіцца. На гістфаку, напрыклад, вучэбныя заняткі ўжо закончыліся, 28 лістапада празвілеў апошні званок, і студэнты атрымалі час для напісання дыпломнай працы. Нам хацелася б, каб грамадскія арганізацыі універсітэта ўдзялілі гэтаму пытанню увагу з тым, каб выправіць ненармавальнае, на наш погляд, становішча з педагагічнай практыкай і вучэбным працэсам на 5-м курсе біялагічнага факультэта.

ГРУПА СТУДЭНТАУ-ВЫПУСКНІКОУ БІАФАКА.



Выкладчык Міхаіл Сямёнавіч Мясельскі карыстаецца вялікай павагай на падрыхтоўчым факультэце для замежных грамадзян і сярод калег, і сярод замежных студэнтаў.

На здымку: М. С. Мясельскі вядзе заняткі па рускай мове ў групе, дзе навучаюцца юнакі з Ганы.

Фота У. Будач.

## Навіны, падзеі, інфармацыя

Гэтымі днямі наш універсітэт паведава вялікая дэлегацыя студэнтаў Брэсцкага педагагічнага інстытута імя А. С. Пушкіна, у складзе якой было 80 дзяўчат і юнакоў. Госці пазнаёміліся з Мінскам, яго музеямі, тэатрамі, ва ўніверсітэце пабывалі ў вылічальным цэнтры, біялагічным, гістарычным музеях, у спартыўных і чытальных залах, у лабараторыях і аўдыторыях, у актыві залі і бібліятэцы. Брэсцкія студэнты ў актыві зале далі для студэнтаў універсітэта вялікі канцэрт мастацкай самадзейнасці.

П. САЛАУ, асістэнт фізічнага факультэта.

8 снежня на філфаку адбылося чарговае пасяджэнне філасофскага семінара для выкладчыкаў (кіраўнікі — дацэнты В. Д. Лапцёнак і М. І. Крукоўскі). З паведамленнем аб стане і надзменных пытаннях камуністычнага і рабочага руху выступіў дацэнт М. Р. Круцко. Аб уражаннях ад паездкі ў Францыю расказалі прафесар Л. І. Філюска і дацэнты О. В. Казлова і Манаенкава А. Ф.

І. КАЗАЧНІК.

Карта займае вельмі важнае месца ў вивучэнні геаграфічнай навукі. І для лепшых ведаў карты штогод на геафаку напярэдадні экзаменацыйнай сесіі праводзіцца Тыздзень карты. Сёлета з 9 па 15 снежня Тыздзень карты наладжвала камсамольскае бюро геаграфічнага факультэта на чале з адказнымі за правядзенне Тыздзя студэнткай 2-га курса Святланай Зінкевіч і перакурснікам Уладзімірам Валодзіным.

На факультэце былі вывешаны для агляду і вивучэння глебавыя і геалагічныя карты Савецкага Саюза, фізика-геаграфічныя, эканамічныя, палітыка-адміністрацыйныя і іншыя карты нашай рэспублікі, СССР і краін свету.

І. ЛЯСКОўСКІ.

наш грамадскі карэспандэнт.

У секцыі вольнай барацьбы, створанай у БДУ некалькі гадоў таму назад, вырасла немала добрых спартсменаў, якія абаранялі гонар універсітэта на спаборніцтвах. Зараз у секцыі займаюцца больш як трыццаць студэнтаў. Сярод іх — вопытныя барцы і навічкі, што нядаўна уліліся ў дружную спартыўную сям'ю. На іх шляху сустракаецца шмат цяжкасцей, але любоў да спорту, своечасовая падтрымка трэнера Я. Р. Стралецкага дапамагаюць юнакам пераадоляваць іх, удаканалываць сваю тэхніку.

Мы на адной з трэніровак. На дыване першаразраднікі. Нейкая доля секунды, і Іван Сарагавец праводзіць брасок. Прыём эфектыўны, «праціўніку» цяжка вяртацца з захопу. Яшчэ некалькі намаганняў. Перамога... Энергічна, цікава праводзіць сустрэчу Юген Васілеўскі, хоць ён здаецца спакойным, вытрыманым. У Югена другі спартыўны разрад. Шмат працуюць над павышэннем майстэрства трэцяаразраднікі Георгій Малашкевіч і Аляксей Ніколайчык.

У канцы лістапада адбыліся спаборніцтвы на асабістае першынство універсітэта сярод барцоў-вольнікаў. Чэмпіёнамі ў парадку вагавых катэгорый сталі А. Плені, В. Бабіцкі, Л. Астрэйка, Г. Малашкевіч, В. Ліпень, В. Шэндзікаў (у паўцяжкай вагавай катэгорыях спаборніцтвы не праводзіліся). Лепшыя вынікі паказалі прадстаўнікі матэматычнага факультэта.

Ю. АГАРАДНІЧЭНКА, студэнт I курса аддз. журналістыкі.

Рэдактар П. СІЛІВАНЧЫК.

Адрас рэдакцыі:

г. Мінск, Універсітэцкі гарадок, галоўны корпус, 212. Тэл. 2-07-19.

Друкарня Белсаўпрофа. АТ 02550. Тыр. 2000. Зак. 4515.